

TNPSC துளிகள்

- ❖ சுமார் 35,000 கோடி ரூபாய் முதலீடுகளை ஈர்க்கும் தொழில்துறை சார் திட்டங்களுக்குத் தமிழக அமைச்சரவைக் கூட்டத்தில் ஒப்புதல் அளிக்கப் பட்டுள்ளது.
- ❖ 2023 முதல் 2033 ஆம் ஆண்டு வரையில், ஆடவர் மற்றும் மகளிர் இந்திய ஹாக்கி அணிகளுக்கு (முத்தப் பிரிவினர் மற்றும் இளையோர்) தனது நிதியளிப்பினை மேலும் பத்து ஆண்டுகளுக்கு நீட்டிப்பதற்கு ஒடிசா அரசாங்கமானது முடிவு செய்துள்ளது.
- ❖ கோ ஏர்லைன்ஸ் (இந்தியா) லிமிடெட் நிறுவனமானது (Go First), தேசிய நிறுவனங்கள் சட்டத் தீர்ப்பாயத்தில் (NCLT) தன்னார்வ திவால் நடவடிக்கைகளுக்காக தாக்கல் செய்து உள்ளது.
- ❖ "செயற்கை நுண்ணறிவின் ஞானப் பிதா" என்று அழைக்கப்படும் ஜெஃப்ரி ஹிண்டன் கூகுள் நிறுவனத்தில் வகித்த தனது பொறுப்பில் இருந்து விலகியுள்ளார்.
- ❖ வோடபோன் குழுமமானது இத்தாலி நாட்டினைச் சேர்ந்த மார்கெரிட்டா டெல்லா வாலேவை அதன் தலைமை நிர்வாக அதிகாரியாக (CEO) நியமித்துள்ளது.

தமிழ்நாடு செய்திகள்

அதிக எண்ணிக்கையிலான உயிரிழந்த நபர்களின் உடலுறுப்புத் தானம்

Registering an upturn				The table shows the government hospitals that had the most number of donors from January to December 2022			
The table shows the number of donors in the State since the start of the Deceased Donor Organ Transplantation Programme							
Year	Donors			Year	Donors		
	Govt.	Private	Total		Govt.	Private	Total
2008	-	7	7	2017	29	131	160
2009	9	50	59	2018	27	113	140
2010	29	58	87	2019	22	105	127
2011	19	51	70	2020	5	50	55
2012	19	64	83	2021	5	55	60
2013	18	112	130	2022	51	105	156
2014	19	116	135	2023 (Jan-April)	13	37	50
2015	14	141	155				
2016	27	158	185				



Source: Transplant Authority of Tamil Nadu

- ❖ தமிழ்நாடு அரசு மருத்துவமனைகளில், 2022 ஆம் ஆண்டில் அதிக எண்ணிக்கையிலான உயிரிழந்த நபர்களின் உடலுறுப்புத் தானம் (51) பதிவு செய்யப் பட்டுள்ளது.
- ❖ தமிழக மாநிலத்தில் உயிரிழந்த நபர்களின் உறுப்பு மாற்றுத் திட்டமானது 2008 ஆம் ஆண்டில் தொடங்கப்பட்டது.
- ❖ 2022 ஆம் ஆண்டில் பதிவான உயிரிழந்த நபர்களின் 156 உடலுறுப்புத் தானங்களில் 51 தானங்கள் அரசு மருத்துவமனைகளில் மேற்கொள்ளப்பட்டன.

- ❖ தமிழகத்தில் இதுவரையில் பதிவான அதிகபட்ச உடலுறுப்புத் தானமானது 2016 ஆம் ஆண்டில் பதிவான 185 என்ற எண்ணிக்கையாகும்.

உலக முதலீட்டாளர் சந்திப்பு

- ❖ தமிழ்நாடு மாநிலத்தின் தொழில்துறைகள் முதலீட்டு ஊக்குவிப்பு மற்றும் வர்த்தகத் துறையானது 2024 ஆம் ஆண்டு உலக முதலீட்டாளர்கள் சந்திப்பிற்காகத் திறன்மிக்க முதலீட்டாளர்களை சந்திக்கத் தொடங்கியுள்ளது.
- ❖ இது நோர்டிக் பிராந்திய நாடுகளுக்கான தனது முதல் பயணத்தினை மேற்கொண்டு உள்ளது.
- ❖ தமிழ்நாடு அரசானது, 2024 ஆம் ஆண்டு ஜனவரி 10 மற்றும் 11 ஆகிய தேதிகளில் உலக முதலீட்டாளர்கள் சந்திப்பினைச் சென்னையில் நடத்தவுள்ளது.
- ❖ தற்போதைய அரசாங்கம் நடத்த உள்ள முதல் உலக முதலீட்டாளர் சந்திப்பு இதுவாகும்.
- ❖ முந்தைய இரண்டு சந்திப்புகளும் முந்தைய மாநில அரசாங்கத்தின் ஆட்சியின் போது 2015 மற்றும் 2019 ஆகிய ஆண்டுகளில் நடைபெற்றன.



தேசியச் செய்திகள்

ஒருமித்த விவாகரத்து குறித்த உச்ச நீதிமன்றத் தீர்ப்பு

- ❖ உச்ச நீதிமன்றமானது, அரசியலமைப்பின் 142வது சட்டப் பிரிவின் கீழ் அதன் சிறப்பு அதிகாரங்களைச் செயல்படுத்துவதன் மூலம் "மீள முடியாத திருமண முறிவு" அடிப்படையிலான திருமண உறவினை முறிப்பதற்கான தீர்ப்பினைத் தான் வழங்க முடியும் என்று தீர்ப்பளித்துள்ளது.
- ❖ நீதிபதி S.K. கௌல் தலைமையிலான அமர்வானது, 1955 ஆம் ஆண்டு இந்து திருமணச் சட்டத்தின் கீழ் கூறப்பட்ட விவாகரத்திற்கான கட்டாய ஆறு மாதக் காத்திருப்புக் காலத்தினை நீதிமன்றம் தள்ளுபடி செய்யலாம் என்று தீர்ப்பளித்தது.
- ❖ இந்து திருமணச் சட்டத்தின் 13Bவது சட்டப் பிரிவானது, "பரஸ்பர சம்மதத்துடன் விவாகரத்திற்கான" வழிமுறைகளை வழங்குகிறது.
- ❖ கட்டாய ஆறுமாத காத்திருப்பு காலம் என்பது விவாகரத்திற்குப் பதிவு செய்த தரப்பினர் தங்கள் மனுவைத் திரும்ப பெறுவதற்கு அவகாசம் அளிக்கும் வகையில் வழங்கப் படுகிறது.

- ❖ அரசியலமைப்புச் சட்டத்தின் 142வது சட்டப்பிரிவு, உச்ச நீதிமன்றமானது, அதன் முன் நிலுவையில் உள்ள எந்தவொரு விவகாரங்களுக்கும் "முழுமையான நீதி" வழங்கச் செய்வதற்காக தனது ஆணைகள் மற்றும் உத்தரவுகளை அமலாக்குவதுடன் தொடர்பு உடையதாகும்.
- ❖ 142(1)வது சட்டப்பிரிவின் படி, உச்ச நீதிமன்றத்தினால் இயற்றப்பட்ட ஆணை அல்லது உத்தரவு இந்தியா முழுவதும் செயல்படுத்தப்படக் கூடியது.

ARTICLE 142 OF THE CONSTITUTION OF INDIA

ARTICLE 142 deals with enforcement of DECREES and ORDERS of the Supreme Court and says that in exercise of its jurisdiction, it may pass order for doing COMPLETE JUSTICE in any matter pending before it.

சர்வதேசச் செய்திகள்

உஸ்பெகிஸ்தான் நாட்டின் அரசியலமைப்பிற்கான பொது வாக்கெடுப்பு




- ❖ தமது நாட்டின் அரசியலமைப்பை மாற்றி எழுத வேண்டும் என்ற அதிபர் ஷங்கத் மிர்சியோயேவின் முயற்சிக்கு உஸ்பெகிஸ்தான் நாட்டின் சுமார் 90.21% வாக்காளர்கள் சாதகமாக வாக்களித்தனர்.
- ❖ இந்தப் பொது வாக்கெடுப்பானது, முன்னாள் சோவியத் குடியரசினைச் சேர்ந்த நாட்டு மக்களுக்கு அதிகச் சுதந்திரத்தை வழங்கும் என்று உறுதியளித்துள்ளது.

- ❖ மேலும், இது அதிபரின் ஆட்சியினை அவரது தற்போதைய இரண்டு முறை என்ற கால வரம்பிற்கு அப்பால் நீட்டிப்பதனையும் உள்ளடக்கியது.
- ❖ மேலும், இந்தப் புதிய அரசியலமைப்புச் சட்டமானது அதிகப்படியான ஊடகச் சுதந்திரம் மீதான உறுதியினையும் அளிக்கிறது.

உலக வங்கியின் வணிகத் தயார்நிலை திட்டம்

- ❖ "வணிகத் தயார்நிலை" என்ற புதிய மாற்று வருடாந்திர தொடர் அறிக்கையின் மாதிரிப் பதிப்பு ஆனது 2024 ஆம் ஆண்டின் வசந்த காலத்தில் வெளியிடப்படும் என்று உலக வங்கி கூறியுள்ளது.
- ❖ இது ஆசியா, லத்தீன் அமெரிக்கா, ஐரோப்பா, மத்திய கிழக்கு மற்றும் ஆப்பிரிக்காவின் துணை-சஹாராப் பகுதிகளில் உள்ள 54 பொருளாதாரங்களின் தொடக்கக் குழுவை உள்ளடக்கியதாகும்.
- ❖ இது உலக நாடுகளுக்கு முதலீட்டினை ஈர்ப்பதற்கும், மேம்பாட்டினை விரைவுபடுத்தச் செய்வதற்காக வேலைவாய்ப்புகள் மற்றும் உற்பத்தித் திறனை அதிகரிப்பதற்கும் உதவுவதை நோக்கமாகக் கொண்டுள்ளது.
- ❖ இது ஒரு நாட்டின் வணிகம் மற்றும் முதலீட்டுச் சூழலை மதிப்பிடுவதற்கான மிகவும் சம நிலையான மற்றும் வெளிப்படையான அணுகுமுறையைப் பிரதிபலிக்கும்.




அறிவியல் மற்றும் தொழில்நுட்பம்

புவிக் காந்த Pc1 முத்துவடிவ அலைவுகள்

- ❖ புவிக் காந்த Pc1 முத்துவடிவ அலைவுகள் என்பது வீச்சு-பண்பேற்றப்பட்ட வடிவிலான குறுகிய-பட்டை சமிக்ஞைகள் ஆகும்.
- ❖ அவை பூமியின் காந்த மண்டலத்தில் உள்ள எதிரொலிப்பு அலை-துகள் தொடர்புகளால் உருவாக்கப் பட்ட குறைந்த அதிர்வெண் கொண்ட மின்காந்த அயனி சைக்ளோட்ரான் அலைகள் இருப்பதற்கான அடையாளங்கள் ஆகும்.
- ❖ இந்த அலைவுகளின் மீதான ஆய்வானது, பூமியின் காந்த மண்டலத்தில் உள்ள துகள் படிவுகளை அளவிடுவதற்கான ஒரு மாற்று ஆகும்.

- ❖ இந்த அலைவுகளுக்கானச் சான்றுகள் மத்திய மற்றும் உயர்-அட்சரேகைப் பகுதிகளில் ஏராளமாக உள்ளன.
- ❖ மிக தாழ்மட்ட அட்சரேகைப் பகுதிகளில் அடிக்கடி பதிவாவதில்லை.
- ❖ இந்த அலைகள் பூமிக்கு அருகிலுள்ள சூழலில் உள்ள விண்வெளி சார் வானிலையின் ஒரு முக்கிய அங்கமாகும்.
- ❖ சூரியனின் அதிகபட்ச இயக்க சுழற்சி காலத்தில் பூமத்திய ரேகைக்கான Pc1 என்ற அலைகளின் பரிமாற்ற வீதமானது சூரியனின் குறைந்தபட்ச இயக்க சுழற்சி காலத்தை விட குறைந்தது.
- ❖ Pc1 அலைவுகளின் உருவாக்கத்தின் வருடாந்திர மற்றும் பருவகால வடிவங்கள் ஆனது, இந்த இரு பகுதிகளிலும் சூரிய செறிவுப் புள்ளிகளின் எண்ணிக்கையுடன் நேர்மாறான தொடர்பினைக் கொண்டுள்ளன.
- ❖ செயலில் உள்ள புவிக்காந்த நிலைகளுடனான இந்த அலைவுகளின் ஒரு தொடர்பானது, புவிக்காந்தப் புயல்களின் மீட்சி நிலைக் கட்டத்தில் Pc1 அலைவுகளின் நிகழ்வானது கணிசமாக அதிகரிப்பதைக் காட்டுகிறது.



சுற்றுச்சூழல் செய்திகள்

முள்ளுடைய வெள்ளை இறாலின் புதிய இனங்கள்

- ❖ அறிவியலாளர்கள் கர்நாடகா மற்றும் கோவாவில் முள்ளுடைய வெள்ளை இறால்கள் அல்லது ஸ்பினிகவுடான்களின் இரண்டு புதிய இனங்களைக் கண்டுபிடித்துள்ளனர்.
- ❖ இவை இதுவரை அறியப்பட்ட பிற இந்திய இறால் இனங்களிலிருந்து மரபணு ரீதியாக வேறுபட்டவையாகும்.
- ❖ இவற்றிற்கு 'லெப்டெஸ்தீரியா சாளுக்கியே' மற்றும் 'லெப்டெஸ்தீரியா கோமந்தகி' என்று பெயரிடப்பட்டுள்ளது.
- ❖ லெப்டெஸ்தீரியா சாளுக்கியே இனத்திற்கு சாளுக்கிய வம்சத்தின் பெயரால் பெயரிடப்பட்டுள்ளது.
- ❖ லெப்டெஸ்தீரியா கோமந்தகி இனத்திற்கு கோவாவின் பெயரால் பெயரிடப்பட்டுள்ளது.

- ❖ வெள்ளை இறால்கள் மட்டி இனம் அல்ல, ஆனால் அவற்றின் உடல் இருமுகப்பு ஓடு அல்லது ஓட்டினுள் (கார்பேஸ்) இருப்பதால் அவற்றைப் போலவே இருக்கும்.
- ❖ அண்டார்டிகாவைத் தவிர உலகெங்கிலும் உள்ள தற்காலிக நன்னீர் நிலைகளில் இவை காணப்படுகின்றன.
- ❖ அவற்றின் அலகு போன்ற பகுதியின் (ரோஸ்ட்ரம்) நுனியில் முதுகெலும்பு இருப்பது மற்ற ஓடுகளை உடைய மீன் இனங்களின் குடும்பங்களிலிருந்து வெள்ளை இறால்களை வேறுபடுத்திக் காட்டுகிறது.
- ❖ இது தலையின் அலகு போன்ற ஒரு மீட்சியாகும்.



மாநிலச் செய்திகள்

பெண்களுக்கான சிறப்பு விடுமுறை



- ❖ புதுச்சேரி அரசானது, மாதத்தின் மூன்று வெள்ளிக்கிழமைகளில் தனது அரசுப் பெண் ஊழியர்களுக்கு இரண்டு மணி நேரம் சிறப்பு விடுமுறை அளித்துள்ளது.
- ❖ அவர்கள் வழக்கமாக காலை 8.45 மணிக்குப் பதிலாக 10.45 மணிக்குத் தங்களது வேலையைத் தொடங்கலாம்.
- ❖ அவர்கள் பூஜை செய்வதற்கும் வீட்டு வேலைகளை நிர்வகிப்பதற்கும் உதவுவதை இது நோக்கமாகக் கொண்டுள்ளது.

- ❖ மருத்துவமனைகள், காவல் நிலையங்கள், கல்வி நிறுவனங்கள் போன்ற நேரடி பொதுச் சேவை/அத்தியாவசியப் பணிகளில் ஈடுபடும் பெண்களுக்கு இந்த விதிமுறை பொருந்தாது.

ODF பிளஸ் தரவரிசை



- ❖ ODF (திறந்தவெளி மலம் கழித்தல் இல்லாத) பிளஸ் என அறிவிக்கப்பட்ட நாட்டின் முதல் மாவட்டமாக வயநாடு மாறியுள்ளது.
- ❖ ஸ்வச் பாரத் திட்டத்தின் ODF பிளஸ் தரவரிசையில் மூன்று நட்சத்திரப் பிரிவில் இது முதலிடம் பெற்றுள்ளது.
- ❖ அதைத் தொடர்ந்து மகாராஷ்டிராவில் உள்ள மாஞ்சேரியல் மாவட்டமும், மத்தியப் பிரதேசத்தில் உள்ள அனுபூர் மாவட்டமும் இடம் பெற்றுள்ளன.
- ❖ முன்னதாக, துப்புரவு மற்றும் கழிவு மேலாண்மைத் துறைகளில் இந்த மாவட்டம் இரண்டு தேசிய விருதுகளை வென்றுள்ளது.

பிரபலமானவர்கள், விருதுகள் மற்றும் நிகழ்வுகள்

பத்திரிகைச் சுதந்திரத்திற்கான ஐக்கிய நாடுகளின் முதன்மைப் பரிசு

- ❖ சிறையில் உள்ள மூன்று ஈரானியப் பெண் பத்திரிகையாளர்கள், பத்திரிகைச் சுதந்திரத்திற்கான ஐக்கிய நாடுகளின் முதன்மைப் பரிசிற்குத் தேர்ந்தெடுக்கப் பட்டு உள்ளனர்.
- ❖ நிலாஃபர் ஹமீதி, எலாஹே முகமதி மற்றும் நர்கஸ் முகமதி ஆகியோர் அந்த மூன்று வெற்றியாளர்கள் ஆவர்.
- ❖ ஹமேதி, ஷார்க் எனப்படும் சீர்திருத்தவாத செய்தித்தாள் நிறுவனத்தில் பணி புரிகின்ற நிலையில், ஹம்-மிஹான் எனப்படுகின்ற சீர்திருத்தவாத செய்தித் தாள் நிறுவனத்தில் முகமதி பணி புரிகிறார்.
- ❖ ஈரானில் மிகத் தளர்வாக தலையங்கி அணிந்ததற்காக 22 வயது சிறுமி ஒருவர் அறநெறி காவல்துறையினரால் தாக்கப்பட்ட போது உயிரிழந்ததை நிலைப்பர் ஹமேதி செய்தி ஆக வெளியிட்டார்.
- ❖ இலாஹே முகமதி அவரது இறுதிச் சடங்கு பற்றி எழுதினார்.

- ❖ நர்கேஸ் முகமதி, பல வருடங்களாகப் பத்திரிகையாளராகப் பணியாற்றியவர் மற்றும் ஈரானின் முக்கியச் செயல்பட்டாளர்களில் ஒருவர் ஆவார்.



விளையாட்டுச் செய்திகள்

உலக ஸ்நூக்கர் சாம்பியன்ஷிப் போட்டி

- ❖ பெல்ஜியத்தின் ஜாகா ப்ரெசெல் உலக ஸ்நூக்கர் சாம்பியன்ஷிப் போட்டியில் வென்ற ஐரோப்பா கண்டத்தினைச் சேர்ந்த முதல் வீரர் பெருமையினைப் பெற்றுள்ளார்.
- ❖ இவர் கனடா நாட்டினைச் சேர்ந்த கிளிஃப் தோர்பர்ன் (1980), அயர்லாந்தின் கென் டோஹெர்டி (1997) மற்றும் ஆஸ்திரேலிய நீல் ராபர்ட்சன் (2010) ஆகியோர் அடங்கிய ஒரு பட்டியலில் இணைந்துள்ளார்.
- ❖ இவர் ஐக்கியப் பேரரசினை சாராத நான்காவது நவீன கால உலகச் சாம்பியன் ஆவார்.

